

بِسْمِ اللَّهِ الرَّحْمَنِ الرَّحِيمِ
الاستفتاء ص ۴۴ مشمولہ حقیقۃ الوحی

نبی کا نام پانے کی خصوصیت اور اسکی اصل حقیقت

(ڈاکٹر) بشارت احمد

احمدیہ نجم بن شاعت اسلام لاہور نے

پرنٹنگ پریس لاہور میں باہتمام منشی کرامت علی پرنٹر
چھپوا کر شائع کیا

تحریک احمدیت

انحصاری ملک ناموں کے علاوہ علیحدہ علیحدہ امتیازات احمدیہ لاہور

اس ۲۳۶ صفحات کی مبسوط کتاب میں حضرت مولانا نے احمدیت کی مختصر تاریخ، بانی سلسلہ احمدیہ کے دعویٰ، دعویٰ مسیح موعود، خروج ذہال و یا جوج ماجوج پر سیر حال بحث کی ہے اور اس بات کو بدلائل قاطعہ ثابت کیا ہے کہ حضرت مرزا صاحب کا دعویٰ نبی ہونے کا نہ تھا بلکہ مجدد و محدث ہونے کا دعویٰ تھا۔ کتاب کے آخر میں تحریک احمدیت کا صحیح مفہوم اور احمدیت کا کام بھی دو الگ الگ ابواب میں بتایا ہے۔

اصل قیمت ۴۰
رعایتی قیمت ۴۰

بِسْمِ اللّٰهِ الرَّحْمٰنِ الرَّحِیْمِ
 مُحَمَّدٌ رَّبُّیْ نَصَلِّیْ عَلٰی اَسْمٰئِلَ الْکَرِیْمِ

نبی کا نام پانے کی خصوصیت

اور اس کی اصل حقیقت

ازدشتی صاحب کرامت اکبر نے فرمایا ہے

نبوت کے مشلہ پر اتنا کچھ لکھا جا چکا ہے کہ اب اس پر بار بار لکھتے ہوئے دل اکتا گیا ہے صاحب انصاف اور ارباب بصیرت کیلئے کافی سے زیادہ لکھا جا چکا ہے۔ لیکن جن لوگوں کو تعصب اور ہٹ دھرمی اور دھڑے بازی تہ نظر ہو وہاں ہنوز روز اقل ہے۔ مہر مٹکے انہی باتوں کو دہراتے رہنا ایسے لوگوں کی عادت ہو کر آتی۔ اس لئے عرض سے میں نے اس لا حاصل بھگت سے علیحدگی اختیار کر لی ہے۔ آج پھر اس پر کچھ لکھنے لگا ہوں۔ اور اس کی وجہ میرے ایک بزرگ اور محترم دوست ہیں جن کے ارشاد کی محض تعمیل کے لئے چند سطور عرض خدمت کرنے لگا ہوں۔

حضرت محمد مصطفیٰ صلی اللہ علیہ وسلم کی ختم نبوت کے بارے میں حضرت مسیح موعود کو اس قدر غیرت تھی کہ آپ نے جب صحیح مسلم میں آیولے مسیح کی نسبت نبی اللہ کا لفظ دیکھا تو آپ نے فوراً اس کی تاویل کی کہ یہ مجاز کے طور پر استعمال ہوا ہے۔ خود اپنے امام میں جب اپنے متعلق لفظ نبی کا سنا تو بھی اس کی تاویل کی کہ یہ مجاز کے طور پر کثرت مکالمہ مخاطبہ کی وجہ سے استعمال کیا گیا ہے۔ ورنہ خاتم الانبیاء کے بعد نبی کیسا؟ خود جہاں کہیں نبی کا لفظ استعمال کیا وہیں اس کی تاویل اور تشریح بھی ساتھ ہی بیان کر دی۔ آپ کے دل میں یہ تڑپ تھی کہ آنے والے مسیح کے لئے جو نبی اللہ کا کلمہ آنحضرت صلیم کی پیشگوئی میں استعمال ہو گیا ہے اس سے لوگ کہیں یہ نہ سمجھ لیں کہ نبوت کا دروازہ کھلا ہے اور آنے والا موعود مسیح نبی اللہ ہو گا۔ اس لئے آپ اس کی طرح طرح سے تاویل کیا کہتے تھے اور اس موعود کا نام جو نبی رکھا گیا تھا تو اس کی توجیہ کیا کرتے تھے کہ کیوں رکھا گیا۔ یعنی جب نبوت کا دروازہ بند ہے تو کیا وجہ کہ کسی موعود کو نبی اللہ کے نام سے یاد کیا گیا ہے جب تک اسکی وجہ معلوم نہ ہو۔ ایک محقق کے دل میں الجھن ہوتی ہے پس اسکی وجہ آپ نے یہ بتلائی کہ نبی کے لغوی معنی ہیں مکالمہ مخاطبہ پانے والا اور نبی کا لفظ اپنے لغوی معنوں کی رو سے مجازاً مکالمہ مخاطبہ امیر سے مشرف انسان پر بولا جا سکتا ہے۔ مگر اس پر پھر یہ اعتراض ہوتا تھا کہ ادبھی اولیاء اقطاب و ابدال اس امت میں گزے ہیں ان کو کیوں نہ نبی اللہ کا نام مجازاً دیا گیا۔ اس کا جواب حضرت مسیح موعود نے یہ دیا کہ ان بزرگوں کو اس کثرت سے مکالمہ مخاطبہ نہ ہوا کیونکہ مجازاً اور استعارہ کے استعمال کے لئے ضروری ہوتا ہے کہ وہ

صفت جس کی وجہ سے کوئی نام مجازاً کسی کو دیا جاتا ہے شدت سے اس شخص میں پائی جائے۔ چونکہ مکالمہ مخاطبہ کی اس قدر کثرت دیکر اولیاء کو ذلی اسلئے چوہڑا ان پر یہ نام نہ لایا گیا۔ مسیح موعود میں یہ صفت شدت سے پائی گئی اس لئے مجازاً یہ نام صرف آپ کو ہی دیا گیا۔ مطلب آپ کا مسیح موعود کے نبی کا نام پالنے کی توجیہ تھی کہ جب ختم نبوت ہو چکی اور کوئی نبی اب نہیں آسکتا تو کیا وجہ کہ ایک غیر نبی امتی کو نبی کا نام دیا گیا۔ اس قسم کی توجیہ آپ نے حقیقۃً الوحی صفحہ ۳۹ پر بھی کی تھی۔ ایک مثل ہے کہ ہر چرچہ گیر و علمی علت شود۔ ہمارے نمودی بزرگوں نے اس صفحہ ۳۹ پر علم تو خدا جانے کیوں حضرت صاحب کے دعویٰ نبوت پر ایک سند گروانا ہوا ہے اور بڑے فخر اور ناز سے اس صفحہ کو لئے پھرتے ہیں بلکہ بعض نے حقیقت گما کے اس صفحہ پر ایک کاغذ کا نشان رکھ کر کتاب بغل میں دابے پھرتے ہیں اور ضرورت ہو یا نہ ہو بے موقع بے محل صفحہ ۳۹ کھول کر پڑھنے بیٹھ جاتے ہیں مجھے بڑی حیرت ہوا کرتی ہے کہ اللہ اللہ کبھی یہ وہ قوم تھی کہ علم و حکمت اور عقولیت اس کا طفرائے امتیاز تھا۔ آج میاں محمود احمد صاحب کی مردمی کے صدقہ میں دل و دماغ کو جواب دے کر محض قادیان کی آواز کے لئے صدائے بازگشت بن کر رہ گئی۔ انا للہ وانا الیہ راجعون۔

ایک عقلمند کا فرض تھا کہ حضرت مسیح موعود کی کل تحریروں کو ایک جانی نظر سے دیکھتا یہ کیا کہ ساری تحریروں پر پانی پھیر کے لے دیکر حقیقۃً الوحی کا ایک صفحہ ان کے ہاتھ میں رہ گیا ہے۔ میاں محمود احمد صاحب نے تو صرف اس وقت سے پہلے کی تحریروں پر پانی پھیرا تھا۔ مگر ایک مثل ہے۔ لقمان سے لقییہ

دان کے مرید تیز نکلے یعنی پیر سے مرید کئی قدم آگے نکل گئے۔ انہوں نے جب
 دیکھا کہ سال ۱۹۱۵ء سے بعد کی تحریریں بھی ان کے عقائد کا قلع قمع کرتی ہیں تو انہوں
 نے مقرر اسی میں دیکھا کہ حقیقتہً الوحی صفحہ ۳۹۱ کے ہی دارالامان میں جا بیٹھیں
 اور میان مٹھو کی طرح نبی کے نام کی رٹ لگاتے رہیں۔ اتنا غور نہیں کرتے کہ
 وہ شخص جس نے یہ لکھا تھا کہ نبی کا نام پانے کے لئے بن ہی مخصوص کیا گیا۔
 اسی نے اسی کتاب میں یہ بھی تو لکھا کہ سمیت نبیاً من اللہ علیٰ طریق الہی
 لا علیٰ وجہ الحقیقۃ کہ میرا نام نبی مجاز کے طور پر رکھا گیا نہ کہ حقیقت کے
 طور پر۔ پھر یہ کیا کہ کتاب کے ایک حصہ کو تو مانتے ہو اور دوسرے حصہ کو چھوڑتے
 ہو۔ قرآن تو ایسے لوگوں کو سخت زجر کرتا ہے فرماتا ہے کہ اَفْطَمُونَ بَعْضَ
 الْكُتُبِ وَتَكْفُرُونَ بِبَعْضِهَا كَمَا كَفَرْنَا بِبَعْضِهَا وَكُنَّا مُّؤْمِنِينَ
 اور دوسرے حصہ کا انکار کرتے ہو گمنا نہیں دعیدہ قرآنی کا کوئی خوف نہیں حضرت
 سبح موعود کی تحریروں کے کوئی واسطہ نہیں۔ ساری حقیقتہً الوحی سے کوئی غرض نہیں
 غرض ہے تو معرفت صفحہ ۳۹۱ سے مگر کیوں؟ انہوں میں کیا بات ہے؟ جب میں
 اس کو پڑھتا ہوں تو سوچ کتا ہوں بڑی حیرت اور عبرت ہوتی ہے کہ الہی اس قوم
 کی عقل کو کیا ہو گیا ہے۔ اس صفحہ سے کیا نتیجہ افذ کر رہے ہیں؟ اس صفحہ میں
 ایک شخص اپنے نبوت کا نام پانے کی توجیہ کر رہا ہے۔ اور یہ عقلمندوں
 کا ریوڑ اُسے نبوت کا دعویٰ سمجھ رہا ہے۔ نبوت کا نام پانے کی توجیہ کو
 نبوت کا دعویٰ سمجھنا کن دماغوں کا کام ہو سکتا ہے۔ ارباب بصیرت، خود
 سمجھ لیں! نہیں کوئی نہیں سمجھتا کہ اے عقلمندو! جو شخص نبوت کا نام پانے

کی کسی قسم کی بھی توجیہ کرے گا اس کے تو یہ معنی ہوں گے کہ وہ دراصل نبوت کا انکار کر رہا ہے۔ اگر وہ نبی ہوتا تو نبی کا نام پانے کی توجیہ کیوں کرتا۔ کیا کسی نبی نے کبھی اس قسم کی توجیہ کی۔ ہے کہ مجھے نبی کا نام کیوں دیا گیا نبی کا نام پانے کی توجیہ تو وہی کرے گا جو درحقیقت نبی نہ ہو مگر کسی وجہ سے اسے نبی کا نام دیا گیا ہو۔ تو ضروری ہے کہ ایسا شخص بتائے کہ کیوں باوجود اس کے کہ وہ نبی نہیں اسے نبی کا نام دیا گیا۔ پس جو نبی کا نام پانے کی کوئی وجہ بیان کرتا ہے وہ درحقیقت حتم نبوت کے معتقدین کے سامنے نبی کے نام کے متعلق معذرت کرتا ہے اور ان کو یقین دلانا چاہتا ہے کہ میرا دعویٰ نبوت کا ہرگز نہیں۔ اور مجھے جو نبی کا نام دیا گیا تو فلاں فلاں وجہ سے دیا گیا ہے۔ چنانچہ حقیقۃً الوحیٰ بعقرہ ۳۹ و ۳۹ پر حضرت مرزا صاحب نے اسی بات پر بحث کی ہے۔ سب سے پہلا بتلایا کہ میرا دعویٰ نبوت کا ہرگز نہیں۔ چنانچہ اس عبارت کو یوں تشریح کرتے ہیں :-

اور پھر ایک اور نادانی یہ کہ جاہل لوگوں کو بھوکا نہ کھانے کے لئے کہتے ہیں کہ اس شخص نے نبوت کا دعویٰ کیا ہے۔ حالانکہ پچھلے

افترا ہے۔“

کیا کوئی نبوت کا مدعی یوں کہا کرتا ہے کہ میری طرف نبوت کا دعویٰ منسوب کرنا میرا سزا ہے۔ اس کا تو فرض ہوتا ہے کہ وہ بانگِ دل سگے کہ میں نبوت کا مدعی ہوں۔ لیکن نہیں۔ سب سے پہلے حضرت صاحب نے نبوت کے دلوں سے انکار کیا اور پھر اس کے بعد جو کچھ لکھا وہ بطور توجیہ لکھا اور ایسا لکھنا ضرور تھا کیونکہ سامعین کے دل میں پھر یہ وسوسہ پیدا ہوتا تھا کہ یہ شخص ایک طرف تو نبی کا

نام پانے کا مدعی ہے اور دوسری طرف لکھتا ہے کہ میری طرف نبوت کا دعویٰ ہے۔
 لیکن اس امر پر اعتراض ہے تو پھر یہ کیا گورکھ دھندا ہے۔ اس لئے ضروری تھا کہ
 میں صاحب اس کی تشبیح فرماتے اور بتاتے کہ باوجود اس کے کہ آپ کا دعویٰ
 صحیح ہونے کا نہ تھا مگر پیغمبری نہ ہوتے ہوئے آپ کو جو نبی کا نام دیا گیا تو کیوں اور
 کس مفہوم کے ساتھ۔ چنانچہ آگے آپ نے اسی بات کی توجیہ کی ہے جس کی تفصیل
 بعد میں عرض کروں گا۔

میں دیکھنا یہ ہے کہ آپ کا اس طرح نبوت کے دعوے کا انکار کرنا اور نبی
 کا نام پانے کی توجیہ کرنا کیا صاف اس بات کی دلیل ہے کہ آپ نبی نہ تھے۔
 ورنہ ایک ہی نبوت کے دعوے کا انکار کیسے کر سکتا ہے اور نبی کے نام پانے کی توجیہ کرنے کی
 اسے کیا ضرورت ہے؟

آپ نے جو کچھ نبی کے نام پانے کی توجیہ کی اس کے سمجھنے کے لئے علم کلام
 کے چند قاعدوں کو پیشے سمجھ لینا ضرور ہے۔ ان قاعدوں کو نہ سمجھنے سے ہی ٹھوکر
 لگتی ہے۔

(۱) پہلا قاعدہ یہ ہے کہ جب ایک چیز کی جنس کا نام کسی خصوصیت کو
 مد نظر رکھتے ہوئے دوسری چیز کو دیا جائے گا تو ضروری ہوگا کہ وہ دوسری چیز
 وہی چیز کی جنس نہ ہو۔ ورنہ نام دینا بے معنی ہوگا۔ مثلاً شیر کا نام کسی خصوصیت کی
 ذمہ سے تم انسان کو دے سکتے ہیں۔ مگر غود شیر کو یہ نام دینا بے معنی ہوگا۔ ہمارا یوں
 کہنا ایک بے معنی اور لغو فقرہ ہوگا کہ فلاں شیر کو شیر کا نام دیا گیا ہے۔ مگر ہم یہ
 کہہ سکتے ہیں کہ فلاں انسان کو شیر کا نام دیا گیا۔

(۲) دوسرا قاعدہ یہ ہے کہ جب ایک چیز کو اس کی اپنی جنس کے نام سے پکاریں گے تو اس نام کے استعمال کی وجہ ہم ہرگز بیان نہیں کریں گے۔ اور اگر ہم بیان کریں گے تو یہ فعل ہماری حماقت اور لغویت پر دلالت کرے گا۔ ہم کسی چیز کو کسی نام سے پکارے جائیگی؟ صرف اس صورت میں بیان کریں گے جب ایک چیز کی جنس کا نام کسی دوسری ایسی چیز کو دیا گیا ہے جو اس کی جنس میں سے نہیں۔ مثلاً اگر کہیں شیر آجائے اور ہم لوگوں کو خبردار کریں کہ شیر آگیا تو ساتھ ساتھ ہم اس کی وجہ بیان نہیں کرتے جاتیں گے کہ ہم نے اس شیر کو فلاں فلاں وجہ سے شیر کہا ہے۔ اگر ہم ایسا کریں گے تو یہ ہماری حماقت اور دیوانگی ہوگی۔ البتہ اگر کوئی بہادر انسان آجائے اور ہم کہیں کہ دیکھئے جناب شیر آگیا تو پھر اس شیر کے نام کی توجیہ کرنی ہمارے لئے ضروری اور نہایت معقول ہوگی۔ کیونکہ جو لوگوں کو علم نہیں ان کی طرف سے یہ مطالبہ نہایت مناسب ہوگا کہ ایک انسان کو شیر کا نام کیوں دیا گیا ہے؟

(۳) تیسرا قاعدہ یہ ہے کہ جب ایک چیز کی جنس کا نام دوسری چیز کو دیا جائے گا تو وہ ہمیشہ مجاز کے طور پر دیا جائے گا نہ کہ حقیقت کے طور پر۔ خواہ مجاز کا لفظ ہم استعمال کریں یا نہ کریں۔ مثلاً جب ہم کسی انسان کو شیر کا نام دیں گے تو ظاہر ہے کہ مجاز کے طور پر دیں گے۔ ہمیں یہ کہنے کی کوئی ضرورت نہیں کہ ہم ایسا مجاز کے طور پر کہہ رہے ہیں۔

اب تینوں متذکرہ صدر قاعدوں کو مد نظر رکھ کر غور و فکر سے کام لیا جائے تو نبی کا نام پانچ حقیقت صاف صاف خدا کے فضل سے عیاں ہوجاتی ہے۔

(پہلا قاعدہ) اگر کوئی بزرگ اپنی خصوصیت یہ بتائیں کہ مجھ پر خاص فضل ہوا ہے جو میرے جیسے دوسرے امتی لوگوں پر نہیں ہوا کہ مجھے نبی کا نام دیا گیا ہے تو ظاہر ہے کہ ایسا کئے والا غیر نبی ہے۔ کیونکہ ایک غیر نبی تو اس خصوصیت پر فخر کر سکتا ہے کہ اسے نبی کا نام دیا گیا۔ مگر کسی نبی کا یہ خصوصیت جتنا بمعنی ہے کہ مجھے نبی کا نام دیا گیا ہے۔ جیسے ایک انسان تو اپنی اس خصوصیت پر فخر کر سکتا ہے کہ مجھے شیر کا نام دیا گیا جو اس جیسے دوسرے انسانوں کو نہیں دیا گیا۔ مگر ایک شیر کا اپنی یہ خصوصیت جتنا کہ مجھے شیر کا نام دیا گیا ہے بالکل بمعنی ہے۔

(دوسرا قاعدہ) پھر اگر وہ بزرگ نبی کا نام پانے کی توجیہ بھی کریں اور بتائیں کہ یہ نام مجھے صرف اس وجہ سے دیا گیا ہے کہ مجھ سے مکالمہ محانبہ اور امتی لوگوں سے بڑھ کر ہوا۔ یعنی اگر مکالمہ و مخاطبہ دوسرے لوگوں سے بڑھ کر نہ ہوتا تو میں بھی یہ نام نہ پاتا تو معاملہ صاف ہو جاتا ہے کہ وہ بزرگ یقیناً غیر نبی ہے۔ کیونکہ اگر وہ نبی ہے تو اسے نبی کا نام پانے کی وجہ بیان کرنے کی ضرورت نہ تھی۔ ایک غیر نبی کو تو البتہ وجہ بیان کرنے کی ضرورت ہے کہ اس نے نبی کا نام اپنے متعلق کیوں استعمال کیا لیکن اگر ایک نبی اپنے متعلق نبی کا لفظ استعمال کرے تو اس کی وجہ بیان کرنا کہ مجھے نبی کا نام فلاں فلاں وجہ سے دیا گیا ہے ایک بے معنی بات ہے۔

(تیسرا قاعدہ) یہ بزرگ جو غیر نبی ہے جب یہ بتاتا ہے کہ مجھے نبی کا نام فلاں فلاں وجہ سے دیا گیا ہے تو معاف ظاہر ہے کہ اس کا نبی کا نام پانا مجازاً ہے۔ وہ لاکھ دفعہ مجاز کا لفظ اپنی تحریر میں نہ لکھے۔ مگر ہم قاعدہ ۱۳ کے ماتحت مجید ہیں۔ کہ اس کے نبی نام پانے کو مجاز کے طور پر سمجھیں۔ نہ کہ حقیقت کے طور پر۔

اور اگر وہ بزرگ خود بھی لکھ دے کہ سمیت نبیاً من اللہ علیٰ طریق الجواز
لا علیٰ وجہ الحقیقۃ کہ میرا نام خدا کی طرف سے نبی مجاز کے طور پر رکھا گیا نہ کہ
حقیقت کے طور پر۔ تو پھر اس بزرگ کے مجازی طور پر نبی کا نام پانے کو نبوت کا
دعویٰ کتنا سراسر افتراء، بتان، اور ظلم، بلکہ شرارت ہے۔

اب ذرا حقیقت، اوجی صفحہ ۹۱ کھول کر پڑھو عداوت نظر آ رہا ہے کہ اس عبارت
کا لکھنے والا غیر نبی ہے جو نبی کا نام پانے کی خصوصیت پر جائزہ فخر کر رہا ہے
اور اپنے نبی کا نام پانے کی وجوہات بیان کر رہا ہے تا یہ اعتراض درمیان سے
اٹھ جائے کہ کیوں ایک غیر نبی کو خاص طور پر نبی کا نام دیا گیا ہے۔ ہوالہ
پر پڑھ لو:-

”اور جس قدر مجھ سے پہلے ادویاء اور ابدال اور اقطاب اسس
امت میں گزر چکے ہیں ان کو یہ حصہ کثیر اس نعمت کا نہیں دیا گیا۔
پس اس وجہ سے نبی کا نام پانے کے لئے میں ہی مخصوص کیا گیا اور
دوسرے تمام لوگ اس نام کے مستحق نہیں کیونکہ کثرت وحی اور کثرت
امور غیبیہ اس میں شرط ہے اور وہ شرط ان میں پائی نہیں جاتی۔
اور ضرور تھا کہ ایسا ہوتا۔ تاکہ آنحضرت صلی اللہ علیہ وسلم کی
پیشگوئی صغائی سے پوری ہو جاتی۔ کیونکہ اگر دوسرے صلحاء جو مجھ
سے پہلے گزر چکے ہیں وہ بھی اسی قدر مکالمہ و مخاطبہ اکیہ اور امور
غیبیہ سے حصہ لیتے۔ تو وہ نبی کہلانے کے مستحق ہو جاتے۔ تو اس
صورت میں آنحضرت صلی اللہ علیہ وسلم کی پیشگوئی میں ایک رخنہ

واقع ہو جاتا۔ اس لئے خدا تعالیٰ کی مصلحت نے ان بزرگوں کو
اس نعمت کو پولے طور پر پانے سے روک دیا۔

کس قدر صاف ہے کہ دوسرے اولیاء اور اقطاب اور ابدال بھی اگر اسی
قدر مکالمہ و مخاطبہ اکہبہ سے حصہ لینے تو وہ بھی نبی مکملانے کے مستحق
ہو جاتے۔ مگر چونکہ ان کے ساتھ اس قدر مکالمہ نہ ہوا اس لئے انہیں نبی کا
نام نہ دیا گیا۔ اور اس قدر مکالمہ اس وجہ سے نہ ہوا کہ آنحضرت صلی اللہ
علیہ وسلم کی پیشگوئی میں پھر اس طرح رخصت واقع ہو جاتا والا یہ بات نہیں
کہ وہ چونکہ غیر نبی تھے اس لئے نبی نہ کہلا سکتے تھے۔ اور حضرت مرزا
صاحب نبی تھے اس لئے نبی کہلائے۔ تمہیں نہیں یہ بات نہیں حضرت
مرزا صاحب اور ان بزرگوں میں کوئی فرق نہیں سوائے مکالمہ اور مخاطبہ کی
کثرت و قلت کے۔ اگر مکالمہ کی کثرت ان کی بڑھ جاتی تو ان کو بھی اسی طرح
نبی کا نام دیا جاتا۔ جس طرح حضرت مرزا صاحب کو دیا گیا۔ مگر مرزا پیشگوئی میں
رخصت پڑنے کی وجہ سے ایسا نہ کیا گیا ورنہ ان بزرگوں کے کمالات روحانی
میں کوئی نقص نہ تھا۔ یہ تمام وجود بیان ہو رہی ہیں نبی کا نام پانے کی۔
کیوں؟ صرف اس لئے کہ ایک غیر نبی کو جو زمرہ اولیاء و ابدال اقطاب
میں سے ہے نبی کا نام کیوں دیا گیا؟ والا نبی کو نبی کا نام پانے کی توجیہوں
کی کیا ضرورت؟ اس کے بعد ہر ایک ذی فہم مجبور ہو جاتا ہے کہ جو نام اس
طرح محض "اعزازی" طور پر دیا جائے گا اسے مجازی نام سمجھے نہ کہ حقیقی۔
اور وہ کیا سمجھے۔ خود حضرت مسیح موعود فرماتے ہیں کہ ایسا سمجھو۔ سمیت

نبیاً من اللہ علی طریق المجاز لا علی وجه الحقیقۃ کہ مجھے نبی کا
 نام اللہ کی طرف سے مجاز کے طور پر دیا گیا نہ کہ حقیقی طور پر۔ براہین احمدیہ
 حتمہ پنجم میں نبی کے نام پانے کو سادہ ایک اعزازی نام بتایا۔ خود
 اللہ تعالیٰ نے حضرت مسیح موعود پر یہ وحی نازل کی کہ لک خطاب العزیزۃ
 کہ نبی کا نام محض ایک خطاب عزت ہے۔ پھر کس قدر ظلم ہے ان لوگوں
 کا جو بار بار حقیقۃ الوحی صفحہ ۹۱ کو باسوچے سمجھے کھول بیٹھتے ہیں اور نبی کا
 نام پانے کو پیش کر دیتے ہیں۔ اور نہیں سمجھتے کہ اس جگہ تو صرف نبی کا نام
 پانے کی توجیہ کی گئی ہے کہ کیوں باوجود غیر نبی ہونے کے آنحضرت صلعم نے
 اپنی پیشگوئی میں آنے والے مسیح موعود کو نبی کا نام دیا۔ اگر وہ نبی تھا تو
 نبی کو نبی کا نام دیا جانا کیا معنی؟ اور اس میں اس کی خصوصیت کا کیا
 مطلب؟ اور پھر نبی کو نبی کا نام پانے کی توجیہ کرنے کی کیا ضرورت؟ اگر
 کسی کے دل پر نہ نہیں لگ گئی تو وہ خدا کے لئے غور کرے کہ کیا کسی نبی نے
 بھی فخر کیا ہے کہ میں ہی نبی کا نام پانے کے لئے مخصوص ہوں۔ اور میرے
 نبی کا نام پانے کی فلاں فلاں وجوہات ہیں۔ وہ نبی ہے۔ ایک نبی کو نبی
 کا نام پانے میں کیا خصوصیت ہو سکتی ہے۔ اور اس نام پانے کی توجیہ کی۔
 اسے کیا ضرورت؟ یہ باتیں تو ایک غیر نبی کے ساتھ لازم و ملزوم ہو سکتی
 ہیں۔ جسے کسی وجہ سے اعزازی یا مجازی طور پر نبی کا نام مل گیا ہے۔ وہ
 بیشک اپنی اس خصوصیت پر فخر کر سکتا ہے۔ اور اس کے لئے یہ بھی ضروری
 ہے کہ وہ اس نبی کے نام پانے کی توجیہ بھی کرے۔

جو کچھ پچھلے حصہ میں عرض کیا گیا وہ ارباب بصیرت کے لئے کافی ہے۔ لیکن میں اپنے احباب کی خاطر اس ساری عبارت متنازعہ فیہ کی یہاں تھوڑی سی تشریح کر دیتا ہوں۔ جو حقیقت الوحی صفحہ ۳۹۰ سے شروع ہو کر صفحہ ۳۹۱ پر ختم ہو جاتی ہے۔ حضرت مسیح موعود فرماتے ہیں :-
 ”اور پھر ایک اور ناوانی یہ کہ جاہل لوگوں کو بھڑکانے کے لئے کہتے ہیں کہ اس شخص نے نبوت کا دعویٰ کیا ہے۔ حالانکہ یہ سراسر افتراء ہے“

میری سمجھ میں نہیں آتا۔ اگر حضرت صاحب نے بڑے زور سے نبوت کا دعویٰ کیا تھا تو جو شخص یہ کہا کرتے تھے کہ جناب مرزا صاحب نے نبوت کا دعویٰ کیا ہے ان کا ایسا کہنا سراسر افتراء کیونکر قرار دیا جاسکتا تھا۔ آج محمودی صاحبان صاف کہتے پھرتے ہیں کہ حضرت مرزا صاحب نے نبوت کا دعویٰ کیا تھا۔ انصاف تو یہ ہے کہ یا تو اسے بھی سراسر افتراء کہو اور اگر محمودی صاحبان اپنے اس قول کو درست سمجھتے ہیں تو پھر غیر احمدیوں کا اس وقت یہی بات کہنا کیونکر سراسر افتراء ہو سکتا تھا کیا اس سے یہ بات زور و زور کی طرح عیاں نہیں ہو جاتی کہ حضرت صاحب کا جو کچھ بھی دعویٰ تھا خود حضرت صاحب کے نزدیک اسے نبوت کا دعویٰ کہنا سراسر افتراء تھا۔ تو پھر سوال پیدا ہوتا ہے کہ پھر آپسے نبی کا نام اپنے متعلق استعمال کیوں کرتے تھے پس اس کا جواب دیا جانا ضروری تھا کہ نبی کا لفظ کس خاص مفہوم میں استعمال ہوا ہے کہ جس کے استعمال کو نبوت کا دعویٰ نہیں کیا جاسکتا۔

فرماتے ہیں :-

”بلکہ جس نبوت کا دعویٰ قرآن شریف کے رو سے منع معلوم ہوتا ہے ایسا کوئی دعویٰ نہیں کیا گیا صرف یہ دعویٰ ہے کہ ایک پہلو سے امتی اور ایک پہلو سے میں آنحضرت صلی اللہ علیہ وسلم کے فیض نبوت کی وجہ سے نبی ہوں اور نبی سے مراد صرف اس قدر ہے کہ خدا تعالیٰ سے بکثرت شرف مکالمہ و مخاطبہ پاتا ہوں“

اس عبارت سے مندرجہ ذیل نتائج نکلتے ہیں :-

(۱) قرآن شریف کے رو سے جس نبوت کا دعویٰ کرنا منع معلوم ہوتا ہے وہ دعویٰ آپ کا ہرگز نہیں۔ اب یہ نظر ہر ہے کہ قرآن شریف میں جس نبوت کا اور جن نبیوں کا ذکر ہے ان کو نبوت کا مدعی کہنا قطعاً افترا نہیں بلکہ ان کو نبی کہنا از حد ضروری ہے ورنہ انسان مومن نہیں رہ سکتا۔ اس سے معلوم ہوا کہ حضرت صاحب کی وہ نبوت تو ہرگز نہیں جس کا ذکر قرآن میں ہے۔ خود حضرت صاحب بھی اسی حقیقت و حقی میں اپنے متعلق فرماتے ہیں کہ وما لنعنی من النبوة ما یعنی فی الصحیفۃ الاولیٰ ہم نبوت سے وہ مراد نہیں لینے جو پہلے صحیفوں میں مراد لی گئی ہے۔ چلو یہ تو فیصلہ ہوا کہ آپ کا دعویٰ اس نبوت کا تو ہرگز نہیں جس کا ذکر قرآن شریف میں ہے اور جس کے مدعیوں کو نبوت کا مدعی کہا کرتے تھے۔

(۲) آپ کا دعویٰ صرف یہ ہے کہ ”ایک پہلو سے امتی اور ایک پہلو سے

آنحضرت صلی اللہ علیہ وسلم کے فیض نبوت کی وجہ سے نبیؐ تو معلوم ہوا کہ یہ کچھ ایسے قسم کا دعویٰ ہے جسے "نبوت کا دعویٰ" کہنا "سراسر افتراء" ہے تو پھر اس دعویٰ کو کس چیز کا دعویٰ کہنا چاہئے۔ حضرت مسیح موعودؑ خود بتلاتے ہیں کہ اس دعویٰ کو محدثیت کا دعویٰ کہنا چاہئے نہ کہ نبوت کا۔ ازالہ اوہام میں فرماتے ہیں :-

صاحب نبوت تمامہ ہرگز اُمتی نہیں ہو سکتا۔ اور جو شخص کمال طور پر رسول اللہؐ کہلاتا ہے اس کا کمال طور پر دوسرے نبی کا مطیع اُمتی ہو جانا نصوص قرآنیہ و حدیثیہ کے رو سے کبھی متنع ہے۔ اللہ جل شانہ فرماتا ہے: ﴿وَمَا أَرْسَلْنَا مِنْ رِسُولٍ إِلَّا بِلِسَانٍ بَازِنٍ﴾ یعنی ہر ایک رسول مٹاع اور امام بنانے کے لئے بھیجا جاتا ہو اس غرض سے نہیں بھیجا جاتا کہ دوسرے کا مطیع اور تابع ہو۔

ہاں محدث جو مرسلین میں سے ہے اُمتی بھی ہوتا ہے۔ اور ناقص طور پر نبی بھی۔ اُمتی وہ سوجہ سے کہ وہ کبھی تابع شریعت رسول اللہؐ اور شکوکہٴ رسالت سے فیض پائیوالا ہوتا ہے اور نبی اس وجہ سے کہ خدا تعالیٰ نبیوں کا سامعناہ اس سے کرتا ہے اور محدث کا وجود انبیاء اور امام میں بطور برزخ کے اللہ تعالیٰ نے پیدا کیا ہے۔ وہ اگرچہ کمال طور پر اُمتی ہے مگر ایک وجہ سے نبی بھی ہوتا ہے۔

اور جس وجہ سے نبی ہوتا ہے اسے اس جگہ حقیقتہً الوحی میں بیان فرمادیا ہے۔ چنانچہ جب یہ فرمایا کہ ایک پہلو سے اُمتی اور ایک پہلو سے میں آنحضرت صلی اللہ علیہ وسلم کے فیض نبوت کا وجہ سے نبی ہوں تو ساتھ ہی نبی کے لفظ

سے جو ابہام پیدا ہوتا تھا اسے اس طرح عادت کیا کہ فرمایا کہ نبی سے مراد صرف
 اس قدر ہے کہ خدا تعالیٰ سے بکثرت شرف مکالمہ و مخاطبہ پاتا ہوں یہ فقرہ صحت
 بتا رہا ہے کہ نبی کے لفظ سے کچھ اور نہ سمجھ لینا جس سے نبوت کا دعویٰ لازم آجائے
 بلکہ صرف اس قدر مراد ہے کہ کثرت مکالمہ و مخاطبہ صرف اس قدر کے الفاظ
 سے ہے ہیں کہ اسلامی اصطلاح میں نبی سے صرف اس قدر ہی مراد نہیں ہوا کرتا
 بلکہ کچھ اور بھی مراد ہوا کرتا ہے یعنی نبوت صرف کثرت مکالمہ و مخاطبہ کا ہی نام
 نہیں ہوا کرتا بلکہ کچھ اور باتیں بھی اس کے ساتھ شامل ہیں۔ اور جب تک یہ شامل
 نہ ہوں اسے نبوت کا دعویٰ نہیں کہہ سکتے۔ دوسری جگہ اسی حقیقۃ الوحی میں
 فرماتے ہیں۔ **مَا عَنِ اللَّهِ مِنْ نَبْوَةٍ إِلَّا كَثْرَةُ الْمَكَالِمَةِ وَ**
الْمُخَاطَبَةِ وَ لَعْنَةُ اللَّهِ عَلَى مَنْ أَرَادَ فَوْقَ ذَلِكَ كَمَا اللَّهُ
نَسِيَ نَبْوَتَهُ سے مراد نہیں رکھا کہ کثرت مکالمہ و
 مخاطبہ اور خدا کی لعنت اس پر جو اس سے زیادہ مراد رکھے
 اب اگر نبوت کے مفہوم میں کثرت مکالمہ و مخاطبہ سے بڑھ کر اور
 کچھ نہیں تو یہ لعنت کس چیز کے دعویٰ پر ڈال رہے ہیں۔ یہ فقرہ
 عادت بتا رہا ہے کہ نبوت میں سے صرف اس جزو کے آپ مدعی ہیں جو کثرت
 مکالمہ مخاطبہ ہے جو حدیث شریف **لَمْ يَبْقَ مِنَ النَّبْوَةِ إِلَّا الْمَشَاهِدَاتُ** کے
 ماتحت اس امت میں جاری و ساری ہے۔ اور جس کے پانچوں اے کو نبوت کا
 مدعی کہنا سہرا سزا ہے۔ ہاں حدیث شریف کے رو سے اسے محدث کہا جاتا
 ہے۔ اور خود حضرت مسیح موعود نے بھی اپنی کتب میں اسے محدث لکھا ہے۔

اور جس کا ترجمہ خود ہی یوں فرمایا ہے کہ ایک پہلو سے اُمتی اور ایک پہلو سے بنی“ چنانچہ اسی فقرہ کو بیان حقیقتہً انوجی صفحہ ۳۹۰ پر بھی دہرایا ہے۔ اور انہی معنوں میں دہرایا ہے جن میں آپ نے اپنی دیگر کتب میں استعمال فرمایا ہے۔ یعنی محدث کے معنوں میں۔ اب اس صفحہ کی عبارت کو پڑھتے چلو تو اور زیادہ وضاحت ہوتی جائے گی۔ فرماتے ہیں:-

”بات یہ ہے کہ جیسا کہ مجدد صاحب سرہندی نے اپنے مکتوب میں لکھا ہے کہ اگرچہ اس اُمت کے بعض افراد مکالمہ و مخاطبہ الہی سے مخصوص ہیں اور قیامت تک مخصوص رہیں گے۔ لیکن جس شخص کو بکثرت اس مکالمہ و مخاطبہ سے مشرف کیا جائے اور کثرتاً اُموی غیبیہ اس پر ظاہر کئے جائیں وہ بنی کہلاتا ہے“

یہ تو پہلے ہی واضح ہو چکا تھا کہ ایسے شخص کو جو ایک پہلو سے بنی ہو اور ایک پہلو سے اُمتی“ اسے نبوت کا مدعی کہنا تو مراسر افتراء ہے۔ اس کا محدث، کہلانامیں حضرت صاحب کی دوسری تحریروں سے دکھا آیا ہوں مگر حضرت صاحب نے اس جگہ خود مجدد سرہندی کا حوالہ دے کر بات کو ممان کر دیا کہ وہ یقیناً محدث ہوتا ہے نہ کہ کچھ اور۔ کیونکہ مجدد سرہندی صاحب نے ایسے شخص کو جس سے مکالمہ و مخاطبہ الہی ہو (اور جس کا حوالہ میاں حضرت صاحب پیش کر رہے ہیں) محدث لکھا ہے بنی نہیں لکھا۔ مجدد سرہندی صاحب کا وہ حوالہ جس کی طرف میں آپ اشارہ فرما رہے ہیں اور جسے بار بار آپ نے اپنی مختلف کتب میں نقل کیا ہے میں یہاں دلچ کر دیتا ہوں۔ یہ حوالہ مجدد صاحب سرہندی کے مکتوب

مکتب پنجاہ وکیم کا ہے اور جب ذیل ہے :-

اعلم ايها الاخر الصديق ان كلامه سبحانه مع البشر
قد يكون شفاها و ذلك الا فراد من الانبياء عليهم
الصلوة والتسليمات وقد يكون ذلك لبعض المكل
من متابعتهم بالتبعية والوراثة الفيا واذ اكثر هذا
النقسم من الكلام مع واحد منهم سمي حديثا كما
كان امير المؤمنين رضى الله تعالى عنه

يعنى اسے صدیق جان کے کہ اللہ سبحانہ کا کلام بشر کے ساتھ
کبھی ایسا ہوتا ہے گویا وہ آئے سائے ہیں۔ اور یہ انبیا علیہم
الصلوة والسلام کے لئے ہے۔ اور کبھی ان کے پیروں
میں سے جو کمال حاصل کر چکے ہوں بعض کے ساتھ بھی
بہ سبب متابعت اور وراثت کے ایسا کلام ہوتا
ہے۔ اور اس قسم کا کلام ان میں سے کسی ایک کے ساتھ
اگر کثرت کے ساتھ ہو تو وہ محدث کہلاتا ہے۔ جیسا کہ امیر المؤمنین
حضرت عمر رضی اللہ تعالیٰ عنہ کا نام رکھا گیا۔

دیکھ لیجئے یہاں مجدد سرہندی صاحب نے کثرت مکالمہ مخاطبہ پانے
والے کو محدث کہا ہے۔ پس حضرت سیح نوح و لے جو یہاں مجدد سرہندی
صاحب کا یوں حوالہ دیا کہ وہ کثرت مکالمہ مخاطبہ پانے والے کو نبی کہتے
ہیں و عمل ہر ہے کہ نبی یعنی محدث ہی فرمایا۔ ورنہ حوالہ درست نہ ٹھہرے گا۔

یہ بات تو نہ تھی کہ حضرت صاحب کو اس حوالہ کا علم نہ تھا۔ آپ کو خوب علم تھا کیونکہ اس سے قبل متعدد مرتبہ آپ اپنی کتابوں میں اسی حوالہ کو اپنی قلم سے نقل کر چکے تھے۔ البتہ اب کے دفعہ یہاں اس حوالہ کو بالالفاظ نقل نہیں کیا بلکہ صرف اس کا مفہوم لے کر اُسے اپنے الفاظ میں ادا کر دیا۔ یعنی اس حوالہ کے لفظ محدث کے مفہوم کو لے کر اپنی تحریر میں لفظ نبی سے ظاہر فرمایا گیا جو مفہوم محدث کا مجدد صاحب کے ذہن میں تھا وہی مفہوم آپ یہاں اپنی تحریر میں لفظ نبی سے لے رہے ہیں۔ پس یہ حوالہ اسی صورت میں درست ٹھہر سکتا ہے جب نبی کا لفظ محدث کے مفہوم میں لیا جائے۔ ورنہ حوالہ درست نہیں ٹھہرتا۔ اور آپ نے محدث کے بجائے نبی کا لفظ اسلئے اختیار کیا کہ آپ اُمتی نبی کی اصطلاح میں یہاں کلام کر رہے ہیں اور آپ بار بار تحریر فرما چکے ہیں کہ محدث اور اُمتی نبی باہم مترادف ہیں۔ جیسا کہ فرماتے ہیں۔

”ہاں محدث جو مرسلین میں سے ہے اُمتی بھی ہوتا ہے اور ناقص طور پر نبی بھی“ (ازالہ اوہام)

چونکہ یہاں یہ ارشاد فرما رہے ہیں کہ

”حضرت یہ دعویٰ ہے کہ ایک پہلو سے اُمتی اور ایک پہلو سے

عیسائی حضرت صلعم کے فیض کی وجہ سے نبی ہوں“

اس لئے کلام بھی اسی رنگ میں فرما رہے ہیں۔ لہذا مجدد صاحب مہربانی

کا جو حوالہ دیا تو اسے بھی اسی اصطلاح کے مطابق اپنے الفاظ میں ادا فرمایا۔ پس یہاں نبی کے لفظ سے محدث کے سوا اور کوئی مفہوم نہیں لیا جاسکتا۔ اور جس نبوت کا نام آپ کو دیا گیا ہے وہ سوائے محدثیت کے اور کچھ نہیں ہو سکتی۔ ورنہ مجدد صاحب کا حوالہ غلط ہو جائے گا۔ اور آپ کی اُمتی نبی کی تمام تشریحات غت ربود ہو جائیں گی، اور یہی وجہ تھی جو آپ کے بعض دشمن جب آپ کی طرف دعویٰ نبوت منسوب کرتے تو آپ اُسے ”مرا مرفترا“ بتلاتے۔ جیسا کہ یہاں بھی فرمایا کہ:-

”اور پھر ایک اور نادانی یہ کہ جاہل لوگوں کو بھرٹکانے کے لئے کہتے ہیں کہ اس شخص نے نبوت کا دعویٰ کیا ہے حالانکہ یہ مرا مرفترا ہے“

اور یہ بالکل سچ ہے۔ آپ کو محدث کہہ لو۔ اُمتی نبی کہہ لو۔ بات ایک ہی ہے۔ مگر محدثیت گئے دعویٰ کو نبوت کا دعویٰ نہیں کہہ سکتے۔ اگر ایسا کہ گئے تو یہ مرا مرفترا ہوگا۔

اب آگے چلو، فرماتے ہیں:-

”اب واضح ہو کہ احادیث نبویہ میں یہ پیشگوئی کی گئی ہے۔ کہ آنحضرت صلی اللہ علیہ وسلم کی اُمت میں سے ایک شخص پیدا ہوگا جو عیسیٰ ابن مریم کلامے گا اور نبی کے نام سے موسوم کیا جائے گا۔ یعنی اس کثرت سے مکالمہ و محابہ کا مشرف اس کو ہوگا اور اس کثرت سے امور غیبیہ

اس پر ظاہر ہوں گے کہ بحسن بنی کے کسی پر ظاہر ہو نہیں سکتے
 جیسا کہ اللہ تعالیٰ فرماتا ہے فلا یظہر علیٰ غیبہ احدًا الا
 من ارتضیٰ من رسول یعنی خدا اپنے غیب پر کسی کو پوری
 قدرت، اور غلبہ نہیں بخشتا۔ جو کثرت اور صفائی سے حاصل
 ہو سکتا ہے۔ بجز اس شخص کے جو اس کا برگزیدہ رسول ہو۔“

اب یہاں اس پیشگوئی کا ذکر فرماتے ہیں جس میں آنے والے مسیح موعود
 کا ذکر ہے۔ آپ کے اس اشارہ سے مندرجہ ذیل نتائج نکلتے ہیں:-
 (۱) آنحضرت صلعم نے ایک شخص کی پیشگوئی فرمائی ہے جو عیسیٰ
 ابن مریم کہلائے گا۔

(۲) وہ شخص بنی کے نام سے موسوم کیا جائے گا اس وجہ سے کہ اس
 کے ساتھ مکالمہ و مخاطبہ اور اطوار امور غیبیہ اس کثرت کے
 ساتھ ہوگا۔ کہ بحسن بنی کے کسی کے ساتھ نہیں ہو سکتا۔

دیکھ لیجئے یہاں جو آنے والے موعود کو بنی کا نام دیا جانے کا ذکر کیا تو
 ساتھ ہی توجیہ شروع کر دی۔ بجائے اس کے کہ یوں فرماتے کہ وہ بنی
 ہوگا یوں فرماتے ہیں کہ وہ نبی کے نام سے موسوم ہوگا۔ جس سے صاف
 پتہ چلتا ہے کہ وہ ہوگا تو غیر بنی مگر یہ ایک خاص بات اس کے متعلق ہوگی
 کہ اسے بنی کا نام دیا جائے گا۔ ورنہ یہ بھی طحیلوں کیوں نہ کہہ دیا کہ
 وہ بنی ہوگا چلو خدا صبی ہوتی۔ ایک بنی کو یوں کہنا کہ وہ بنی کے نام
 سے موسوم ہوگا کیا کسی عقلمند ذی ہوش کا کام ہو سکتا ہے؟ پھر بنی کو

بنی کا نام پانے کی توجیہ کی کیا ضرورت ہے یہ نبی کے نام سے موسوم
 ہونا ایک غیر نبی کی خصوصیت، تو ہو سکتی ہے مگر ایک نبی کی اس میں
 کیا خصوصیت اور اسے اس کی توجیہ کی کیا ضرورت ہے ہاں ایک غیر نبی کو
 اگر نبی کا نام دیا جائے گا تو اس کے لئے توجیہ بھی کرنی پڑے گی۔ وہ
 توجیہ سن لو۔ وہ یہ کہ اس کے ساتھ اس کثرت سے مکالمہ و مخاطبہ
 اور اظہار امور غیبیہ ہو گا کہ سوائے نبی کے اور کسی سے نہیں ہوتا۔ پس
 چونکہ یہ ایک صفت نبی کی اس میں پائی جائے گی۔ اس لئے
 اس کو نبی کے نام سے موسوم کیا جائے گا۔ ظاہر ہے کہ جس میں کوئی
 صفت کسی چیز کی بدرجہ کمال پائی جاتی ہے تو مجازاً وہی نام اُسے
 دے دیا جاتا ہے۔ مثلاً کسی انسان میں بادری بدرجہ کمال پائی جائے
 جو شیر کی ایک صفت ہے تو اسے ہم مجازاً شیر کا نام دیدیں گے یا کسی
 انسان میں خوبصورتی بدرجہ کمال پائی جائے جو چاند کی ایک صفت ہے۔
 تو ہم مجازاً اسے چاند کا نام دے دیں گے۔ اسی طرح کسی میں بشارت یعنی
 مکالمہ و مخاطبہ نہایت کثرت سے اگر پایا جائے گا جو نبی کی ایک صفت
 ہے تو ہم اسے مجازاً نبی کا نام دے دیں گے۔ پس یہی بات حضرت
 صاحب یہاں بیان فرماتے ہیں کہ آنحضرت صلی اللہ علیہ وسلم کی پیشگونی میں جو نبی
 کا نام مسیح موعود کو دیا گیا۔ اس کی وجہ یہ ہے کہ چونکہ اس میں صفت
 کثرت مکالمہ و مخاطبہ کی جو ایک صفت نبی کی ہے پائی جاتی تھی اس لئے
 اسے نبی کا نام دیا گیا جو کہ ظاہر ہے کہ ایسی صورت میں صرف مجاز

کے طور پر ہی دیا جاسکتا ہے جیسا کہ دوسری جگہ اسی حقیقت الوحی میں فرماتے ہیں۔ سمیت نبیاً من اللہ علی طریق المجاز لا علی وجه الحقیقۃ۔ یعنی مجھے نبی کا نام مجاز کے طور پر دیا گیا نہ کہ حقیقت کے طور پر، یہ ہے وہ توجیہ جو حضرت صاحب نے اپنے نبی کا نام پانے کے متعلق کی ہے لیکن قابل توجہ یہ امر ہے کہ ایک نبی کو کیا ضرورت کہ وہ اپنے نبی کا نام پانے کی خصوصیت جتلائے اور اس کی توجہیں کرتا پھرے۔ کیا جب ہم شیر کو شیر کہتے ہیں تو اس کے ساتھ توجہیں بھی کیا کرتے ہیں کہ کیوں ہم نے کسی شیر کو شیر کہہ دیا۔ البتہ ہم کو توجیہ کی اس وقت ضرورت پڑے گی جب ہم کسی کو جو شیر نہیں شیر کہہ دیں۔

اب جبکہ یہ ثابت ہو چکا کہ آپ کا دعویٰ محض محدثیت کا تھا جسے یوں بھی کہہ سکتے ہیں کہ ایک پہلو سے اُمتی اور ایک پہلو سے نبی اور اس قسم کے دعویٰ کو نبوت کا دعویٰ کہنا سراسر افتراء ہے اور حدیثِ مشریت میں جو آپ کو نبی کے نام سے موسوم کیا گیا تو اس کی وجہ یہ ہے کہ نبی کی ایک صفت مکالمہ و مخاطبہ کی بدرجہ کثیر آپ میں پائے جانے کی وجہ سے آپ کو مجازی طور پر نام دیا گیا ہے نہ کہ حقیقت میں آپ نبی تھے۔ تو اب ایک اعتراض وارد ہوتا تھا کہ مکالمہ و مخاطبہ تو دوسرے محدثین سے بھی ہوا ہے۔ مگر ان کو حدیث میں کہیں مجازاً نبی اللہ نہیں فرمایا گیا پھر اس میں کیا راز ہے کہ مسیح موعود کو ہی مجازاً نبی اللہ کہا گیا۔ اس کا جواب حضرت صاحب اس کے آگے ہی فرماتے

میں پڑھ چلو۔

اور یہ بات ایک ثابت شدہ امر ہے کہ جس قدر خدا تعالیٰ نے مجھ سے مکالمہ و مخاطبہ کیا ہے اور جس قدر امور غیبیہ مجھ پر ظاہر فرمائے ہیں تیرے سو برس، بھری میں کسی شخص کو آج تک بحسن میرے یہ نعمت عطا نہیں کی گئی۔ اگر کوئی منکر ہو تو بار ثبوت اس کی گردن پر ہے۔ غرض اس حصہ کثیر وحی الہی اور امور غیبیہ میں اس اُمت میں سے میں ہی ایک فرد مخصوص ہوں اور جس قدر مجھ سے پہلے اولیاء اور ابدال واقطاب اس اُمت میں گزر چکے۔ ان کو یہ حصہ کثیر اس نعمت کا نہیں دیا گیا۔ پس اس وجہ سے نبی کا نام پانے کے لئے میں ہی مخصوص کیا گیا اور دوسرے تمام لوگ اس نام کے مستحق نہیں کیونکہ کثرت وحی اور کثرت امور غیبیہ اس میں شرط ہے اور وہ شرط ان میں پائی نہیں جاتی اور ضرور تھا کہ ایسا ہوتا کہ آنحضرت صلی اللہ علیہ وسلم کی پیشگوئی صفائی سے پوری ہو جاتی۔ کیونکہ اگر دوسرے صلی جو مجھ سے پہلے گزر چکے ہیں وہ بھی اس قدر مکالمہ مخاطبہ الہیہ اور امور غیبیہ سے حصہ لیتے تو وہ نبی کاملانہ کے مستحق ہو جاتے۔ تو اس صورت میں آنحضرت صلی اللہ علیہ وسلم کی پیشگوئی میں ایک رخصت واقع ہو جاتا

اس لئے خدا تعالیٰ کی مصلحت نے ان بزرگوں کو اس نعمت کو پورے طور پر پانے سے روک دیا تاہیسا کہ احادیث صحیحہ میں آیا ہے کہ ایسا شخص ایک ہی ہوگا وہ پیشگوئی پوری ہو جائے۔“

حضرت صاحب نے مذکورہ عبارت میں اس اعتراض کا جواب دینا چاہا ہے کہ کیوں دوسرے علماء کو جن سے مکالمہ و مخاطبہ الہیہ ہوا حدیث شریف میں نبی کا نام نہ دیا گیا۔ اور یہ نام صرف مسیح موعود کو دیا گیا۔ فرماتے ہیں۔ ان سے اس قدر کثرت سے مکالمہ و مخاطبہ الہیہ نہ ہوا جتنا کہ مجھ سے ہوا۔ اور کسی کو مجازاً کوئی نام دینے کے۔ بیٹے ضروری ہوتا ہے کہ وہ صفت بدرجہ کشمیر اس میں پائی جائے۔ اس لئے نبی کا نام مجازاً انہیں نہ دیا جاسکتا تھا۔ مگر مجھ میں چونکہ یہ صفت مکالمہ و مخاطبہ کی بدرجہ کثیر پائی گئی اس لئے نجازی طور پر مجھے نبی کے نام سے موسوم کیا گیا۔ اب میں ان تمام نتائج کو نبرہ وار لکھ دیتا ہوں جو اس عبارت سے نکلتے ہیں۔

۱) حضرت مسیح موعود بھی اس امت کے اولیاء و ابدال اقطاب میں سے ہیں اور غیر نبی ہیں ورنہ ایک، نبی کو نبی کا نام پانے میں کوئی خصوصیت نہیں ہو سکتی اور نہ اس کو نبی کا نام پانے کی توجیہ کی ضرورت ہو سکتی ہے۔

(۲) آپ کی خصوصیت یہ ہے کہ جس قدر کثرت مکالمہ و مخاطبہ اور

اٹھارہ امور غیبیہ کی آپ کو ملی دیگر صلحا کو نہیں ملی۔

(۳) مکالمہ مخاطبہ نبی کی ایک صفت ہے جس غیر نبی میں یہ صفت بدرجہ کثیر پائی جائے گی اسے مجازاً نبی کا نام دیا جاسکتا ہے کیونکہ مجاز میں یہ ضروری ہوتا ہے کہ جس صفت کی وجہ سے مجازی نام کسی کو دیا جائے وہ صفت اس میں بدرجہ کثیر پائی جائے اس لئے نبی کا نام مجاز کے طور پر پانے کے لئے مسیح موعود ہی ہو سکتا تھا کیونکہ کثرت مکالمہ و مخاطبہ آپ ہی میں پائی گئی۔

(۴) اس لئے حدیث شریفیت میں نبی کا نام سوائے مسیح موعود کے اور کسی کو نہیں دیا گیا۔

(۵) مگر اس سے یہ نہ سمجھنا چاہئے کہ گزشتہ اولیاء ابدال، اقطاب نے آنحضرت صلعم کی اتباع کرنے میں کوئی کمی کی تھی یا انکے روحانی کمالات میں کوئی نقص تھا۔ بلکہ مکالمہ مخاطبہ محض ایک نعمت ہے جو خدا کی طرف سے عطا ہوتی ہے۔ ان کو اس لئے یہ نعمت پورے طور پر نہ دی گئی تا آنحضرت صلعم کی پیشگوئی صفائی سے پوری ہو۔ اس کا یہ مطلب نہیں ہو سکتا کہ آنحضرت صلعم نے ایک پیشگوئی کر کے اپنی اُمت کو روحانی کمالات سے روک دیا۔ بلکہ صرف اتنا مطلب ہے کہ خدا نے امور غیبیہ ان بزرگوں پر کثرت سے ظاہر نہ فرمائے۔ کیونکہ اگر وہ ایسا کرتا تو

اس صورت میں نبی کا نام مجازاً ان پر بھی چسپاں ہو سکتا تھا اور پھر آنحضرت صلی اللہ علیہ وسلم کا مسیح موعود کو نبی کا نام دینا بے معنی ٹھہرتا تھا۔

حقیقتہً الوجہ کے صفحہ ۹۳ و ۹۴ کی ساری عبارت متعلقہ نبوت میں نقل کر چکا اور اس امر پر بحث کر چکا۔ نتائج کیا تھے؟ کیا یہ کہ حضرت مسیح موعود نبی تھے یا یہ کہ آپ غیر نبی تھے۔ صحت نظر آتا ہے کہ:-
(۱) آپ، غیر نبی تھے اور آپ کی طرف نبوت کا دعویٰ منسوب کرنا سراسر افتراء ہے۔

(۲) قرآن شریف میں جس کو نبوت کہا گیا ہے اس کا دعویٰ کرنا قرآن شریف کے رد سے منع ہے۔

(۳) آپ صرف ایک پہلو سے اُمتی اور ایک پہلو سے نبی تھے جسے دوسرے لفظوں میں محدث کہتے ہیں۔ وہی محدث جس کے حضرت مجدد صاحب سرہندی قائل ہیں۔

(۴) آپ کو جو حریت شریف میں نبی کا نام دیا گیا تو اس لئے نہیں دیا کہ آپ نبی تھے اور آپ کا دعویٰ نبوت کا تھا بلکہ نبی کا نام مجاز کے طور پر دیا گیا۔ کیونکہ آپ میں نبوت کی ایک صفت مکالمہ و محادثہ بدرجہ کثیر پایا جانا مقدر تھا۔

(۵) آپ بھی زمرہ اولیاء، اقطاب، ابرار میں سے ایک تھے۔ یعنی غیر نبی تھے۔ اور یہی وجہ ہے کہ آپ کو نبی کا نام پانے میں ایک

خصوصیت حاصل ہے۔ ورنہ ایک نبی کو نبی کا نام پانے میں کوئی خصوصیت نہیں ہو سکتی۔

(۶) غیر نبی ہوتے ہوئے جو آپ نے نبی کا نام پایا تو ضروری ہوا کہ اس کی توجیہ کی جائے۔ اور وہ توجیہ یہ تھی کہ آپ میں نبی کی ایک صفت مکالمہ مخاطبہ کی بدرجہ کثیر پائی گئی جو دیگر صلحاً میں نہیں پائی گئی۔ اس لئے غیر نبیوں میں نبی کا نام مجازاً پانے کے لئے آپ ہی مخصوص ہوئے۔ کیونکہ مجاز کے لئے ضروری ہوتا ہے کہ وہ صفت بدرجہ کثیر اس شخص میں پائی جائے۔

(۷) دیگر اولیاء اقطاب اور ابدال کو جو اس قدر کثرت سے مکالمہ مخاطبہ نہ ہوا تو اس کا یہ مطلب نہیں کہ ان کے کمالات روحانی میں کوئی نقص تھا بلکہ یہ صرف ایک نعمت تھی جو آنحضرت صلعم کی پیشگوئی میں رخصت نہ پڑنے کی خاطر روک لی گئی۔

(۸) وہ رخصت یہ تھا کہ اگرچہ محمد رسول اللہ صلی اللہ علیہ وسلم کے بعد کوئی نبی نہیں آ سکتا۔ مگر مسیح موعود کے متعلق پیشگوئی میں آنحضرت صلعم نے نبی کا لفظ فرمایا تھا یہ نبی کا نام اب سوائے اس کے درست نہ ٹھیر سکتا تھا کہ فقط مجاز کے طور پر اسے مسیح موعود پر چسپاں کیا جاوے۔ اور مجازاً اسی پر چسپاں ہو سکتا ہے جس میں کوئی صفت نبوت کی پائی جائے اور بدرجہ کثیر پائی جائے۔ ختم نبوت ہو جانے کے بعد نبوت میں سے جو صفت امت میں اب باقی تھی وہ المبشرات کے

ماتحت مکالمہ و مخی طباہیہ کا شرف تھا۔ جس کا ہر ایک اُمتی و ارست
 ہو سکتا ہے۔ اس لئے ہر ایک ولی میں یہ صفت تو پائی جانی تھی
 لیکن اگر سب میں یہ شدت بدرجہ کثیر پائی جانی تو سب پر
 ہی مجازی طور پر نبی کا لفظ چسپاں ہو سکتا تھا۔ تو پھر نبی کا لفظ
 جو حدیث میں پیشگوئی کے اندر مسیح موعود کے لئے آگیا تھا بے معنی
 ہو جاتا تھا اور یہ خطرہ پیدا ہوتا تھا کہ مبادا اس خصوصیت کو جو بطور
 مجاز کے ہے کوئی حقیقت ہی نہ سمجھے۔ کیونکہ جب مجاز کے طور پر
 سب اولیاء نے نبی کا نام پالیا تو پھر صرف مسیح موعود کو حدیث میں
 نبی اللہ کہنے کی خصوصیت یہ شبہ ڈال دیتی کہ یا تو حقیقت کے
 طور پر مسیح موعود کو نبی اللہ کہا گیا ہے۔ اور یا یہ خصوصیت ہی بے معنی
 ہے اس لئے اللہ تعالیٰ نے نوع انسان کی ہدایت کے لئے یہ اہتمام
 کیا کہ مکالمہ مخی طباہیہ کی نعمت اس کثرت کے ساتھ اور کسی ولی کو عطا
 نہ فرمائی کہ مجازی طور پر نبی کا نام اس پر چسپان ہو سکے۔ اور
 یہ نعمت کثرت کے ساتھ صرف مسیح موعود کو دی تاکہ نبی کا نام
 مجازی طور پر صرف آپ پر ہی چسپاں ہو سکے۔ اور اس طرح پیشگوئی
 میں نبی کا لفظ جو خصوصیت رکھتا ہے وہ مجاز کی حد سے آگے نہ بڑھے
 اور پیشگوئی بھی عذائی سے پوری ہو جائے۔

یہ ہے وہ توجیہ جو اپنے نبی کا نام پانے کے متعلق حضرت مسیح موعود
 نے بیان فرمائی تھی تاکہ کسی کو آپ کے نبی کا نام پانے سے ٹھوکر نہ لگے۔

اور حدیث میں مسیح موعود کو نبی کا نام دیا جانے کی خصوصیت سے وہ ابتلا میں نہ پڑے اور ختم نبوت کو ہاتھ سے نہ کھو بیٹھے۔ مگر ایک عقلمند کا گروہ ایسا اٹھا جس نے نبی کا نام پانے کی توہمہ کو نبوت کا دعویٰ لے سبھ کر اس صفحہ کے گرد کھڑے ہو کر بغلیں بجائیں۔ اور اے ولے حضرت مسیح موعود کی طرف نعوذ باللہ نبوت کا دعویٰ منسوب کر دیا جو بقول حضرت صاحب "سراسر افترا" ہے اور جس کے مدعی بروہ لعنت، بھیجا کرتے تھے جیسا کہ غلام دستگیر قصوری کو مخی طلب کر کے اشتہار دیتے ہیں اور فرماتے ہیں :-

"ان پر واضح رہے کہ ہم بھی نبوت کے مدعی پر لعنت بھیجتے ہیں۔ اور لا الہ الا اللہ محمد رسول اللہ کے قائل ہیں۔ اور آنحضرت صلی اللہ علیہ وسلم کے ختم نبوت پر ایمان رکھتے ہیں۔ اور وحی نبوت نہیں بلکہ وحی ولایت جو زریا یہ نبوت محمدیہ اور یہ اتباع آنجناب صلی اللہ علیہ وسلم اویا۔ اللہ کو ملتی ہے اس کے ہم قائل ہیں اور اس سے زیادہ جو شخص ہم پر الزام لگائے وہ تقویٰ اور دیانت کو چھوڑتا ہے۔۔۔۔۔ غرض جبکہ نبوت کا دعویٰ اس طرف بھی نہیں صرف ولایت اور مجددیت کا دعویٰ ہے۔"

اسی کتاب حقیقۃ الوحی کے آخر میں آپ نے مدعی نبوت پر لعنت بھیجی ہے۔ فرماتے ہیں :-

والنبوة قد انقطعت بعد نبینا صلی اللہ علیہ وسلم ولا

کتاب بعد الفرائض الذمیٰ هو خیر الصحف السابقة - ولا
 شریعة بعد الشریعة المحمدیة - بیدانی سمیت نبیاً علی لسان
 خیر البریہ وذلک امر ظلی من برکات المتابعة وما ارى فی
 نفسی خیراً او وجدت کلماً وجدت من هذه النفس المقدسة
 وما عنی الله من بنوی الا کثرة مکالمة والمخاطبة ولعنة الله
 علی من اراد قوق ذلک او حسب نفسه شیئاً او اخرجه عنقه
 من الریقة النبویة - وان رسولنا خاتم النبیین وعلیہا تقطعت
 سلسلة المرسلین - فلیس حق احد ان یدعی النبوة بعد
 رسولنا المصطفیٰ علی الطریقة المستقلة - وما بقی بعده
 الا کثرة مکالمة وهو بشر وکالاتباع لابنیر متابعة خیر
 البریہ - والله ما حصل لی هذا المقام الا من انوار اتباع
 الاشعة المصطفویة - وسمیت نبیاً من الله علی طریق
 المجاز لا علی وجه الحقیقة (الاستغناء حقیقة الوحی من ۱۲۷۶ و ۱۲۷۷)

ترجمہ - اور نبوت ہمارے نبی صلی اللہ علیہ وسلم منقطع ہو چکی ہے - اور بعد
 قرآن شریف کے جو تمام کتب سابقہ سے افضل ہے کوئی کتاب نہیں
 اور نہ شریعت محمدیہ کے بعد کوئی شریعت ہے - ہاں حضرت خیر البریہ
 محمد مصطفیٰ علیہ السلام کی زبان مبارک سے میرا نام نبی رکھا گیا ہے اور آپ
 کی متابعت کی برکت سے ایک ظلی امر ہے اللہ میں اپنے نفس میں کوئی
 خوبی نہیں دیکھتا - اور جو کچھ میں نے پایا ہے آپ صحت کی قوت قدسی سے پایا ہے

اور اللہ تعالیٰ کے نزدیک میری نبوت سے مراد سوائے کثرت مکالمہ و مخاطبہ کے اور کچھ نہیں۔ اور اس پر خدا کی لعنت ہو جس نے اس سے زیادہ دلوئی کیا یا اپنے نفس کو کچھ چیز سمجھایا نبوت محمدیہ کے جوئے کے تہ سے گردن ہٹائی۔ اور تحقیق ہمارے رسول اللہ صلی اللہ علیہ وسلم خاتم النبیین ہیں اور آپ پر نہ رسولوں کا سلسلہ ختم ہو گیا ہے۔ پس کسی کا حق نہیں ہے کہ آنحضرت صلی اللہ علیہ وسلم کے بعد مستقل نبوت کا دعویٰ کرے۔ اور آپ کے بعد کثرت مکالمہ و مخاطبہ کے سوا اور کچھ باقی نہیں اور وہ بھی آپ کی متابعت سے۔ نہ کہ آپ کی متابعت کے بغیر۔ اور خدا کی قسم جو کچھ میں نے حال کیا ہے آپ کی اتباع کے انوار سے ہی حال کیا ہے۔ اور اللہ کی طرف سے میرا نام مجازی طور پر نبی رکھا گیا ہے نہ کہ حقیقت کے طور پر۔

اس حوالہ سے مندرجہ ذیل نتائج صاف طور پر نکلتے ہیں :-

(۱) آنحضرت صلی اللہ علیہ وسلم پر نبوت و رسالت کا سلسلہ منقطع ہے۔ اور خاتم النبیین کے معنی یہی ہیں کہ آپ پر رسولوں کا سلسلہ منقطع ہو گیا۔
 (۲) مسیح موعود کی نسبت آنحضرت صلی اللہ علیہ وسلم کی زبان مبارک سے جو نبی کا لفظ ترکلا ہے وہ ظلی طور پر ایک فیضان نبوت ہے۔ جس سے مراد فقط کثرت مکالمہ و مخاطبہ ہے۔

(۳) ظلی نبوت جس سے مراد کثرت مکالمہ و مخاطبہ ہے اصطلاح اسلام میں نبوت نہیں کہلاتی البتہ وہ نبوت تامہ کاملہ کا

ایک جزو ہے۔ جیسا کہ اسی حوالہ میں آپ فرماتے ہیں کہ
 ما باقی بعدہ الا کثرة الکاملۃ۔ یعنی اس کے بعد سوائے
 کثرت مکالمہ کے کچھ باقی نہیں رہا۔ اب اگر کثرت مکالمہ
 مخاطبہ ہی اصطلاح اسلام میں نبوت ہو تو یہ کہنا کہ نبوت کے بعد کچھ
 باقی نہیں۔ مگر کثرت مکالمہ مخاطبہ ایک بے معنی بات ہوگی۔
 کیونکہ پھر اس کے معنی یہ ہوں گے کہ نبوت کے بعد کچھ باقی
 نہیں رہا مگر نبوت۔ جو ایک نسل بات ہے۔

(۴) پس جو شخص اس جزوی نبوت یعنی کثرت مکالمہ مخاطبہ کو پاتا ہے
 اُس پر نبی کا لفظ جو بولا جاتا ہے تو وہ مجاز کے طور پر بولا جاتا ہے
 نہ کہ حقیقت کے طور پر۔

(۵) خاتم النبیین کے بعد نبی کے لفظ سے کثرت مکالمہ مخاطبہ یعنی
 مبشرات کا انعام پانے والے سے بڑھ کر کچھ اور مراد لینے والا
 خدا کی لعنت کا مورد ہے۔ کیونکہ کثرت مکالمہ مخاطبہ فقط آنحضرت
 صلعم کی نبوت کی اتباع کے ثمرات ہیں اس سے بڑھ کر کچھ نہیں

